

ILAJA LAAARIN JAKQBU ATI ESAU

Genesisi 33:1-20; 35:1-20

EQO 26 --- FUN AWON QOQ

AKOSORI: “Kò kù òrò kan ninu gbogbo ileri rere rẹ ti o ti şe” (1 Awon Oba 8:56).

Ayò Ilaja

Akoko ilaja laarin Jakqbu ati Esau ti dé. O ti le ni ogún odún ti Jakqbu ti n beru oqo ti won yoo pade – titi di oru oqo naa ni bebe odo Jabboku nibi ti o gba agbayori adura si Qlorun ti o si ri idaniloju gba pe oun yoo pade arakunrin oun ni alaafia. Pelu itan ti o yè ni Jakqbu fi fi ibi ijakadi ni silẹ, şugbon o fi ibe silẹ pelu oruko titun ati eri pe bi omọ-alade o ni agbara pelu Qlorun.

Jakqbu fi awon ebi rẹ si eto fun itesiwaju ninu irin-ajo won; leyin eyi o koja siwaju won o si te ara re ba nigba meje niwaju Esau. Kò si okan soşo ti o kù sibẹ ninu gbogbo iwa imọ-ti-ara-eni-nikan ati igberaga rẹ atijo. O to Esau wa o si n beere fun aanu o si tun n fi ife han; eyi wo okan Esau lo, won si sokun bi won ti ro mo ara won ni orun. Ikorira atijo ati owu atijo ti di igbagbe, awon mejeeji si wa ni alaafia pelu ara won.

“Nigbati ona enia ba wu OLUWA, On a mu awon ota re papa wa pelu re li alafia” (Owe 16:7). Igbesi-aye Jakqbu leyin ti o ba Qlorun pade ni Beteli ni akoko ti yi pada lati ba ife Qlorun mu; nisisiyi o n gbadun ibukun ti o wa ninu şise ilaja patapata.

O ya Esau lenu lati ri awon obinrin ati awon omọ ninu ebi Jakqbu, o si beere eni ti won i şe. Jakqbu dahun pe ti oun ni awon wonyii i şe, ti a fi fun un nipa oore-ofe Qlorun.

(Jakqbu ni omokunrin mokanla nisisiyi: Reubeni, Simeoni, Lefi, Juda, Dani, Naftali, Gadi, Aşeri, Issakari, Sebuluni, ati Josefú. Leyin igba diẹ si akoko yii ni a bi Benjamini. Lati inu awon omokunrin Jakqbu mejila wonyii ni a ti ri eya Işraeli mejila).

Esau gba Egun Jakqbu

Esau n fe lati mo idi re ti Jakqbu fi fi agbo eran ranşe lati ta oun loşe. Jakqbu dahun pe oun n fe lati ri oju rere lođo arakunrin oun, ati pe oun ni ireti pe yoo mu inu re dun. Esau wi pe, oun paapaa ti ni opolopo, o si ko lati gba won ni akoko. Nigba ti Jakqbu ro o ju be lo o gba a nikeyin. Aşa akoko naa ni fun eni ti a şe ohun ti ko to si lati gba ore lowo eni ti o şe e lati fi han pe oun dariji i. Bi Esau ko ba gba ore Jakqbu, Jakqbu ko ni le ni idaniloju pe o ti dariji oun. Nipa gbigba ti Esau gba ore naa, o fi eyi de ara re pe oun di ore re.

Esau yoda lati ba Jakqbu ko awon ebi re lo si ile, şugbon ohun ti o şoro ni lati rin irin-ajo pelu awon obinrin, awon omọ kekere, ati awon agbo-eran nla nla. Bi o ba re won pupo ju won yoo ku. Nitori naa Jakqbu wi fun Esau pe ki o maa lo şaju ati pe oun yoo maa bo leyin pelẹpelẹ, gege bi agbara awon ero re ba ti gba.

Jakqbu Dupe Lowo Qlorun

Jakqbu ko lo taara si ile baba re, şugbon o yi pada si iha Sukkotu, ati leyin eyi si Şekemu nibi ti o gbe ra ile eyi ti a lo gege bi ile isinku fun Josefú ti a si fun awon omọ re ni ini.

Leşekese ti Jakqbu ba ti tedo si ibi kan, yoo te pepe kan fun Qlorun. Bakan naa ni o şe nihin pelu. Oun ko ro ninu okan re pe niwon igba ti oun ti ni işegun pelu Qlorun ati eniyan oun le şe aibikita mo nipa alaafia igbesi-aye re nipa ti emi. Qlorun wi fun awon Omọ Işraeli nigba kan pe: “Nigbati iwọ ba je tan ti o ba si yo; kiyesara re ki iwọ ki o ma ba gbagbe OLUWA ti o mu o lati ile Egipti jade wa” (Deuteronomi 6:11, 12).

Nigba ti a ba n la işoro koja a maa n ri i pe a ni lati simi le Oluwa; şugbon a ni lati şora pe nigba ti a ba ni işegun ki a ma ba wa “ni irora ni Sioni” ki a si gba ota emi wa laye lati fa okan wa kuro lođo Qlorun. Jakqbu yo ninu işegun ti o ti ni, o si bu ola fun Qlorun fun aanu Re. O pe oruko pepe naa ni, **El-Elohe-Işraeli**, itumo eyi ti i şe **Qlorun ti i şe Qlorun Işraeli**, eyi ti o n fi han pe o gba oruko re titun ni ti re, o si tun fi ara re rubo ni otun fun Qlorun. Nihin yii o sin Qlorun kan soşo ti i şe Qlorun otito laarin awon eniyan ti won kun fun şe.

AWON IBEERE

1. Ki ni şe ti Jakqbu mu ore wa fun Esau?
2. Nje Esau fe gba ore Jakqbu ni akoko?
3. Nje ese kerin fi han fun wa pe gbogbo ese naa ni a dariji?
4. Qlorun ti mu Jakqbu pada wa si ile ni alaafia. Nje o ranti ibi ti Qlorun ti seleri pe Oun yoo şe be?
5. Nje Qlorun maa n kuna lati mu ileri Re şe?